



גאווערנער קעטי האוקול

אויף תיכף ארויסצוגעבן: 5/6/2022

גאווערנער האוקול אנאנסירט DEC, סטעיט פארקס אונטערנעמונג צוצולייגן מער פרויען צו די וואלד רעינדזשער, ענווייראנמענטאלע אפהיט פאליציי באאמטע און פארק פאליציי באאמטע

DEC, פארק פאליציי שליסן זיך אן מיט ניו יארק סטעיט פאליציי אין נעמען נאציאנאלע 30x30 צוזאג' אריינצוברענגען מער פרויען אין פאליציי ארבעט צו פארבעסערן פובליק זיכערהייט, קאמיוניטי תוצאות און צוטרוי צו געזעץ אינפארסירונג

גאווערנער קעטי האוקול האט היינט געמאלדן אז דער דעפארטמענט פון ענווייראנמענטאלע אפהיטונג און אפיס פון פארקס, פארוויילונג, און היסטארישע אפהיטונג האבן זיך פאראייניגט מיט סטעיט פאליציי און אנדערע פאליציי דעפארטמענטס איבערן גאנצן לאנד דורך זיך פארשפרעכן צו דעם 30x30 צוזאג' צוצולייגן מער פרויען צו די ענווייראנמענטאלע אפהיטונג פאליציי באאמטע, וואלד רעינדזשער און פארק פאליציי באאמטע. דער 30x30 צוזאג' איז א סעריע שריטן וועלכע פאליציי אגענטורן נעמען צו פארבעסערן די פארטרעטערשאפט און ערפארונגען פון פרויען אין געזעץ אינפארסירונג. די אקטיוויטעטן העלפן אגענטורן אפשצן די איצטיגע צושטאנד פון דזשענדער יושר'דיגקייט און אויסארבעטן סטראטעגיעס אפצושאצן מניעות וועלכע האלטן אפ פרויען פון שטייגן אין פאליציי ארבעט, אריינגערעכנט רעקרוטירן, אפשצן, אויפנעמען, אנהאלטן, הייבן און אגענטור קולטור.

"ניו יארק'ס פאליציי אגענטורן זענען שטערקער און מער ווירקזאם ווען זיי שפיגלען אפ די פארשידנארטיגקייט פון די ניו יארקער וועמען זיי סערווירן," האט גאווערנער האוקול געזאגט. "איך אפלאדיר DEC און סטעיט פארקס פארן מאכן דער וויכטיגער אונטערנעמונג אויף צו רעקרוטירן מער פרויען אין זייער מיטגלידערשאפט, און איך מוטיג אלע וועלכע זענען פאראינטערעסירט אויסצוניצן די געלעגנהייט צו האבן גאר א שטארקער און פאזיטיווער ווירקונג אויף די לעבנס פון אנדערע דורך זיך אנשליסן אין דער געזעץ אינפארסירונג קאמיוניטי."

די פארשפרעכונג איז א יסודות'דיגע אונטערנעמונג פון דעם [30x30 איניציאטיוו](#) — א קאאליציע פון פאליציי פירער, אויספארשער און פראפעסיאנעלע ארגאניזאציעס וועלכע האבן זיך פאראייניגט צו אוואנסירן די פארטרעטערשאפט און ערפארונגען פון פרויען אין אלע ראנקען פון פאליציי לענגאויס די פאראייניגטע שטאטן. דער 30x30 איניציאטיוו איז אפיליאירט מיט דעם 'פאליציי ארבעט פראיעקט' ביי ניו יארק אוניווערסיטעט געזעץ שולע און דער נאציאנאלער אסאסיעשען פון פרויען געזעץ אינפארסירונג עקזעקיוטיוון.

די ענדגילטיגער ציל פון דעם 30x30 איניציאטיוו איז צו עררייכן 30 פראצענט פון פרויען אין פאליציי רעקרוטירונג קלאסן ביז 2030, און צו פארזיכערן פאליציי אגענטורן טוען ווירקליך פארטרעטן די יוריסדיקציע וועלכע די אגענטור סערווירט. כאטש 30x30 איז פאקוסירט אויף שטיצן פרויען אין פאליציי ארבעט, זענען אבער די פרינציפן אנווענדליך צו יעדן סארט דעמאגראפישע פארשידנקייט, נישט בלויז דזשענדער.

אין מערץ, האט גאווערנער קעטי האוקול [אויסגעמאלדן](#) אז ניו יארק סטעיט פאליציי האט זיך אונטערגענומען צו העכערן די ראנקען פון פרויען טרופערס. איבער 160 אגענטורן — פון גרויסע מעטראָ דעפארטמענטס אריינגערעכנט דער ניו יארק סיטי פאליציי דעפארטמענט, ביז מיטלמעסיגע, אויסער-שטאטישע, אוניווערסיטעט און סטעיט פאליציי אגענטורן — האבן אונטערגעשריבן דעם 30x30 צוזאג. דער צוזאג איז באזירט אויף סאציעלע וויסנשאפט פארשונג וואס צייגט אז מער פארטרעטערשאפט פון פרויען אויף פאליציי קרעפטן פירט צו בעסערע פאליציי ארבעט תוצאות פאר קאמיוניטיס.

דעפארטמענט פון ענווייראנמענטאלע אפהיטונג קאמישענער באסיל סעגאוס האט געזאגט, "יעדן טאג, ארבעטן שווער די DEC פרויען וואלד רענדזשער און ענווייראנמענטאלע אפהיטונג באאמטע, און פירן איין געוויסע פון די שטערקסטע ענווייראנמענטאלע געזעצן אין דעם לאנד, באשיצנדיג אונזערע נאטורליכע אייגנשאפטן, שטיצן ענווייראנמענטאלע יוסטיץ און אפהיטן קאמיוניטיס פון די עקזיסטירנדע דראונגען פון קלימאט ענדערונג. דאס נעמען דעם 30x30 צוזאג אנטערקענט סיי די ארבעט וואס DEC האט אויפגעטון ביז היינט צו שטיצן פרויען אין געזעץ אינפארסירונג ביי DEC, און די ארבעט וואס בלייבט צו העכערן די פארשידנמיניגקייט און פארטרעטערשאפט פון DEC פון שטאב אין אלגעמיין."

סטעיט פארקס קאמיסיאנער עריק קולעסייד האט געזאגט, "די מיטגלידער פונ'ם ניו יארק סטעיט פארק פאליציי ארבעטן יעדן טאג צו באשיצן סטעיט פארק באזוכער און מענטשן לענגאויס דעם סטעיט. מיר אנטערקענען א פארשידנארטיגע פארק פאליציי קראפט איז העכסט-נייטיג צו העלפן אלע באזוכער האבן א זיכערע, ווארעם-אויפגענומענע און פארגעניגנדיגע דורכלעבעניש ביי סטעיט פארק איינריכטונגען לענגאויס ניו יארק. ניו יארק סטעיט פארקס שליסט זיך אן מיט אונזער סטעיט געזעץ אינפארסירונג צוזאמארבעטער אין נעמען דעם 30x30 צוזאג צו פארבעסערן די פארטרעטערשאפט פון פרויען אין אונזער מיטגלידערשאפט."

מיט-גרונדער פון דעם 30X30 איניציאטיוו מאורין מעקגאף האט געזאגט, "מיר זענען דאנקבאר פאר DEC און סטעיט פארקס פאר'ן זיין צווישן די ערשטע אגענטורן אין דעם לאנד אונטערצונעמען זיך צו באטייליגן אין דער אויפשטייגנדיגער באוועגונג. מיר גלייבן שטארק אז פאר פרויען צו שטייגן אין פאליציי ארבעט איז קריטיש-וויכטיג צו פארבעסערן פובליק זיכערהייט תוצאות. מיר קוקן ארויס צו האבן מער אגענטורן וועלכע וועלן נאכפאלגן די פירערשאפט פון DEC און סטעיט פארקס דורך אונטערשרייבן דעם צוזאג און פארבעסערן די פארטרעטערשאפט און דורכלעבענישן פון פרויען אין פאליציי ארבעט." **אפטייל פון געזעץ אינפארסירונג דירעקטאר קערען פריזקלעק האט געזאגט,** "אלס די ערשטע פרוי דירעקטאר פון DEC פון אפטייל פון געזעץ אינפארסירונג, האב איך קלאר געמאכט פון אנהייבן אן אז רעקרוטירן מער פרויען ענווייראנמענטאלע אפהיטונג פאליציי באאמטע איז פאר אונז הויפט-וויכטיג. דאס אויסמעלדן דעם צוזאג איז דערמוטיגנדיג וויבאלד עס צייגט אז DEC איז פארשפראכן צוצולייגן שטערקערע, קלוגערע, און העכסט געניטע פרויען צו די ראנקען פון די DEC וואלד רענדזשער און oECO."

אפטייל פון וואלד אפהיט דירעקטאר דזשאן סאלאן האט געזאגט, "דער צוזאג איז אין איינקלאנג מיט דער אפטייל פון וואלד אפהיטונג'ס אנגייענדע ארבעט צו פארבעסערן די פארטרעטערשאפט און ערפארונגען פון פרויען באאמטע אין אונזער אגענטור. עס איז אונז א כבוד צו זיין פון די ערשטע אין דעם לאנד צו מאכן דעם קריטיש-וויכטיגן אונטערנעמונג, און מיר קוקן ארויס צו ארבעטן מיט און זיך לערנען פון אגענטורן לענגאויס דעם לאנד וועלכע פארמאגן דעם זעלבן ציל."

צו העלפן צולייגן מער פרויען צו די ראנקען, טוען דער דעפארטמענט פון ענווייראנמענטאלע אפהיטונג (DEC) אפטיילונג פון וואלד אפהיטונג און געזעץ אינפארסירונג העכערן אָטריטש לענגאויס ניו יארק סטעיט מיט קאריערע פעירס און מארקעטינג קאמפיניס, און וועלן כסדר ניצן פארשידענע ערליי סאָושעל

מידע פלאטפארמעס ארויסצוהייבן די אייגנארטיגע און באלוינענדע ארבעט וועלכע ניי-רעקרוטירטע קענען ערווארטן דורך זיך אנשליסן אין די DEC וואלד רעינדזשער אדער ענווייראנמענטאלע אפהיטונג פאליציי באאמטע.

DEC איז אנטשלאסן צוזשטעלן אן ארבעט ענווייראנמענט וואס טוט פולקאם שטיצן און אונטערהאלטן פארשידנארטיגקייט און ארייננעמיגקייט. די אויפגאבע פון DEC פון באשיצן דעם ענווייראנמענט קען נאר זיין ערפאלגרייך אויפגעטון ווען די פארשידנארטיגקייט, שטארקייטן, און טאלאנטן פון אלע ארבעטער זענען ארומגענומען. אינאיינעם מיט אנגייענדע באמיוונגען אוועקצושטעלן גלייכבארעכטיגטע באשעפטיגונג געלעגנהייטן פאר אלע יחידים, איז DEC אנטשלאסן אויסצוראטן ראסיזם און דיסקרימינאציע, און צו מאכן דרייטער אונזער אויפגאבע אין באשיצן דעם ענווייראנמענט פאר אלע וועלכע וואוינען אין אדער באזוכן ניו יארק סטעיט.

קאמיסיאנער סעגאוס האט געפירט DEC'ס איינפירונג פון א פרויען'ס פראפעסיאנעלע דעוועלאפמענט איניציאטיוו אין 2018 אין ענטפער צו פרויען וועלכע זוכן געלעגנהייטן אויף פראפעסיאנעל צו שטייגן און קאריערע דעוועלאפמענט. דער איניציאטיוו, אנגעפירט דורך אן אנווייז קאמיטע, ארבעט צו קולטיווירן א באפולמעכטיגנדע ענווייראנמענט פאר אלע פרויען ביי DEC און העלפן דעם אגענטור זיך אנטוויקלען אלס אן ארגאניזאציע מיט א קולטור וואס גיבט אלע ארבעטער מיט'ן געלעגנהייט צו עררייכן זייער העכסטע שטאפל ביישטייערונג און וואס אנערקענט און הייבט ווערדפולע שטאב טאלאנטן ביי אלע שטאפלען פון קאריערע דעוועלאפמענט.

לאזונגען און קלינגווערטער איבער דעם 30x30 צוזאג' פון אפטיילונג פון געזעץ אינפארסירונג דירעקטאר קערען פרזיקלעק און וואלד רעינדזשער ליוטענאנט מעגאן לאפיער קען מען געפונען [דא](#). א לאַג פון די אינטערוויוס איז באהאפטן.

פאר מער אינפארמאציע איבער DEC'ס [אפטיילונג פון געזעץ אינפארסירונג](#) און [אפטיילונג פון וואלד באשיצונג](#), באזוכט www.dec.ny.gov.

פאר מער אינפארמאציע איבער ניו יארק סטעיט פארק פאליציי, באזוכט parks.ny.gov.

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418 | ניו יארק סטעיט | עקזעקיוטיוו טשעימבער